

सन २०१५-१६ या वित्तीय वर्षासाठी ग्रामीण तसेच नागरी भागात पिण्याच्या पाण्याच्या टंचाई निवारणार्थ घेण्यात आलेल्या उपाययोजनांवरील खर्च भागविण्यासाठी अनुदान वितरीत करण्याबाबत .

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: टंचाई २०१५/प्र.क्र.१०४/पापु-१४**  
मंत्रालय, मुंबई ४०० ०३२  
तारीख: ३० मार्च, २०१६

**वाचा :-**

- १) शासन निर्णय, पाणीपुरवठा व स्वच्छता विभाग क्रमांक: टंचाई १०९९/प्र.क्र.१२/पापु-१४, दिनांक ३ फेब्रुवारी, १९९९.
- २) शासन निर्णय, पाणीपुरवठा व स्वच्छता विभाग क्रमांक: टंचाई २००८/प्र.क्र.१४९/पापु-१४, दिनांक २१ ऑगस्ट, २००९
- ३) शासन निर्णय, पाणीपुरवठा व स्वच्छता विभाग क्रमांक: टंचाई २०१३/प्र.क्र.२१२/पापु-१४, दिनांक ८ मे, २०१२
- ४) शासन निर्णय, पाणीपुरवठा व स्वच्छता विभाग क्रमांक: टंचाई २०१२/प्र.क्र.३७७/पापु-१४, दिनांक ७ डिसेंबर, २०१२ व दिनांक ५.५.२०१५
- ५) शासन परिपत्रक, पाणीपुरवठा व स्वच्छता विभाग क्रमांक: टंचाई २०१३/प्र.क्र.४१८/पापु-१४, दिनांक ४.०१.२०१४
- ६) शासन परिपत्रक, पाणीपुरवठा व स्वच्छता विभाग क्रमांक: टंचाई २०१३/प्र.क्र.४८/पापु-१४, दिनांक ६.०५.२०१४
- ७) शासन निर्णय, महसूल व वन विभाग क्रमांक: एससीवाय ०५/२०१५/प्र.क्र.६९/म-११, दिनांक १०.०६.२०१५, दिनांक ३१.०८.२०१५, दिनांक ०८.१०.२०१५, दिनांक १७.०३.२०१६ व दि.३०.३.२०१६
- ८) शासन निर्णय, पाणी पुरवठा व स्वच्छता विभाग, क्रमांक टंचाई २०१५ / प्र.क्र.१०४/पापु १४, दिनांक १२.०६.२०१५, दिनांक ०२.०९.२०१५, दिनांक १२.१०.२०१५, दिनांक १४.०१.२०१६, दिनांक १२.०२.२०१६, दिनांक १९.०३.२०१६ व दिनांक २९.०३.२०१६
- ९) विभागीय आयुक्त, औरंगाबाद यांचे पत्र क्र.२०१५/मशाका/पाटं/सिआर-१७, दि. २९.३.२०१६

**प्रस्तावना :-**

ग्रामीण व नागरी पिण्याच्या पाणी टंचाई निवारणार्थ घेण्यात येणा-या उपाययोजनांवरील खर्च लेखाशीर्ष “२२४५-नैसर्गिक आपत्ती निवारणासाठी सहाय्य” या लेखाशीर्षाखाली उपलब्ध होणा-या

अनुदानातून भागविण्यात येतो. सन २०१५-१६ या वित्तीय वर्षाकरीता महसूल व वन विभागाने पिण्याच्या पाण्याची टंचाई निवारणार्थ घेण्यात येणा-या उपाययोजनासाठी उपलेखाशिर्ष २२४५००९३ अंतर्गत वाचा मधील अनु.क. ७ मध्ये नमूद केलेल्या विविध शासन निर्णयान्वये एकूण रु. ४५९०९.१५ लक्ष इतका निधी विभागास उपलब्ध करून दिला आहे. सदर निधी पैकी रु. ४१२३८.९२ लक्ष इतका निधी सर्व संबंधित विभागीय आयुक्तांकडे वाचा मधील अनु.क्र.८ मध्ये नमूद केलेल्या शासन निर्णयान्वये वितरीत करण्यात आला आहे. विभागीय आयुक्त,औरंगाबाद यांनी त्यांच्या वाचा मधील अनु.क्र.९अन्वये टंचाई उपाययोजनांसाठी रु.६५३८.०८ लक्ष निधी मागणीचा प्रस्ताव शासनास सादर केला होता. विभागीय आयुक्त,औरंगाबाद यांच्या मागणीच्या अनुषंगाने विभागाकडे शिल्लक असलेला निधी वितरीत करण्याची बाब शासनाच्या विचाराधीन होती.

### शासन निर्णय:-

पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील उपाययोजनांवरील खर्च भागविण्यासाठी तक्त्यामध्ये नमूद केल्याप्रमाणे **रुपये ४६७०.२३ लक्ष (रुपये सेहचाळीस कोटी सत्तर लक्ष तेवीस हजार फक्त)** इतका निधी विभागीय आयुक्त, औरंगाबाद यांना प्रचलित स्थायी शासन निर्णयामध्ये विहित केलेल्या अटी व शर्ती तसेच खालील अटींच्या अधीन राहून अर्थसंकल्पीय वितरण प्रणालीद्वारे मंजूर व मुक्त करण्यात येत आहे.

#### अटी व शर्ती

- १) विभागीय आयुक्त, औरंगाबाद, यांनी सदर निधी जिल्हाधिकारी यांना पुढे दिलेल्या तक्त्यामध्ये नमूद केल्याप्रमाणे वितरीत करण्याची दक्षता घ्यावी.
- २) जिल्हाधिकारी यांनी त्यांना वितरीत केलेला निधी हा टँकरद्वारा पाणी पुरवठा तसेच विहिर अधिग्रहण या उपाययोजनांसाठीच खर्च करणे आवश्यक आहे.
- ३) टंचाई निवारणाच्या उपाययोजनांकरिता निधीची मागणी करताना टंचाई निवारणाच्या कोणकोणत्या उपाययोजना करण्याकरिता आणि कोणत्या कालावधीसाठी निधीची बाब निहाय मागणी तसेच चालू आर्थिक वर्षात वितरीत करण्यात आलेला निधी, झालेला खर्च, शिल्लक निधी इत्यादिबाबतची माहिती सादर केल्याशिवाय यापुढील निधी मंजूर केला जाणार नाही.
- ४) विभागीय आयुक्तांकडे सोपविलेल्या निधीचा विनियोग करताना सदर निधी ज्या प्रयोजनासाठी वर्ग करण्यात आला आहे त्याचा त्याच प्रयोजनासाठी वापर होत आहे तसेच निधीचे वाटप करतांना संबंधित कामासाठी पूर्वी निधी वितरीत करण्यात आला नाही याची खातरजमा विभागीय आयुक्त,औरंगाबाद यांनी करावी. तसेच ज्या प्रयोजनासाठी निधी वितरीत करण्यात आला आहे, त्याबाबतची जिल्हानिहाय भौतिक प्रगतीची माहिती विभागीय आयुक्त, औरंगाबाद यांनी शासनाकडे दर महिन्यास मासिक खर्चाच्या अहवालासोबत सादर

करावी. निधीच्या वाटपाचे लेखे, अभिलेख विहित कार्यपद्धतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्यात यावे. त्याचप्रमाणे दरमहा होणा-या प्रत्यक्ष खर्चाची माहिती पुढील महिन्याच्या ५ तारखेपर्यंत एकत्रितरित्या शासनास सादर करावी. दर तीन महिन्यांनी झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे विहित प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीपेक्षा जास्त खर्च होणार नाही याची दक्षता नियंत्रक अधिका-याने घ्यावी. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

- ५) सदर निधी चालू आर्थिक वर्षातच खर्च होणे आवश्यक असून, तो व्यपगत होणार नाही अथवा कोषागारातून आहरित करून बँक खात्यात काढून ठेवला जाणार नाही, याची दक्षता घेण्यात यावी.
- ६) सदर निधी ज्या प्रयोजनासाठी वितरीत करण्यात आला आहे त्याच प्रयोजनासाठी खर्च करण्यात यावा.
- ७) याबाबतचा खर्च "मागणी क्र. सी-६, २२४५ -नैसर्गिक आपत्तीच्या निवारणासाठी सहाय्य, ०१-अवर्षण, १०२-पिण्याच्या पाण्याचा पुरवठा, (९१)-राज्य आपत्ती प्रतिसाद निधीच्या मानकानुसार खर्च, (९१) (०१) पिण्याच्या पाण्याचा आकस्मिक निकडीचा पुरवठा (२२४५ ००९३) (दत्तमत)(वेतनेत्तर) ३१, सहायक अनुदाने" या उपलेखाशीर्षमधून भागवावा व त्याखाली अंतिमतः खर्ची टाकण्यात यावा.
- ८) आहरण व संवितरण अधिका-यांनी कोषागार / उप कोषागार अधिकारी यांच्याकडे पाठविण्यात येणा-या व बिलासोबत जोडल्या जाणा-या कॉम्प्युटर स्लीपमध्ये गौण / उपलेखाशीर्षाचा व संगणक संकेतांकाचा न चुकता उल्लेख करावा. तसेच, कोषागारातून/ उपकोषागारातून आहरीत केलेल्या रकमेचा अहवाल शासनास सादर करावा.
- ९) सदर आदेश वित्त विभागाने महसूल व वन विभागास दिलेल्या मान्यतेने त्यांच्या अनौपचारिक संदर्भ क्र. ४०२/२०१५/व्यय-९, दिनांक ३.१०.२०१५ अन्वये दिलेल्या सहमतीस अनुसरून निर्गमित करण्यात येत आहेत.

या शासन निर्णयान्वये करण्यात येणाऱ्या निधी वितरणाचा तपशील विभागनिहाय तसेच उपाययोजनानिहाय खालीलप्रमाणे आहे. याप्रमाणेच विभागीय आयुक्तांनी जिल्हाधिकार्यांना उपाययोजनानिहायच निधीचे वितरण करावे.

तक्ता

अ.क्र.	जिल्हाधिकारी कार्यालय	वितरित करावयाचा निधी रु. लक्ष
१	औरंगाबाद	९८१.६०
२	जालना	६५९.००
३	परभणी	१९१.८८
४	हिंगोली	४९.६३
५	नांदेड	९३९.८२
६	बीड	७१०.२०
७	लातूर	५१७.०५
८	उस्मानाबाद	६२१.०५
एकूण		४६७०.२३

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१६०३३०१७५८२१७३२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता), महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता), महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई
६. प्रधान सचिव (म.व पु.), महसूल व वन विभाग, मंत्रालय, मुंबई,
७. विभागीय आयुक्त, औरंगाबाद
८. जिल्हाधिकारी, औरंगाबाद, लातूर, परभणी, जालना, हिंगोली, नांदेड, बीड व उस्मानाबाद.
९. प्रधान सचिव, पाणी पुरवठा व स्वच्छता विभाग यांचे स्वीय सहायक, मंत्रालय, मुंबई
१०. उप सचिव / पापु-१४, पाणी पुरवठा व स्वच्छता विभाग यांचे स्वीय सहायक, मंत्रालय, मुंबई
११. निवड नस्ती-पापु-१४